



# বাংলাদেশৰ প্ৰধানমন্ত্ৰীৰ ভাৰত ভ্ৰমণকালত সংবাদমাধ্যমক উদ্দেশ্যি প্ৰধানমন্ত্ৰীৰ বিবৃতি

Posted On: 08 APR 2017 3:41PM by PIB Guwahati

## বাংলাদেশৰ প্ৰধানমন্ত্ৰীৰ ভাৰত ভ্ৰমণকালত সংবাদমাধ্যমক উদ্দেশ্যি প্ৰধানমন্ত্ৰীৰ বিবৃতি

মাননীয়া প্ৰধানমন্ত্ৰী শ্ৰেখ হাছিনা আৰু

সংবাদ মাধ্যমৰ প্ৰতিনিধিসকল,

প্ৰধানমন্ত্ৰী শ্ৰেখ হাছিনাক ভাৰতলৈ আদৰণি জনাবলৈ পাই মই অতিকৈ আনন্দিত হৈছোঁ।

মাননীয়া প্ৰধানমন্ত্ৰী,

ব'হাগৰ প্ৰাকমুহূৰ্তৰ এই শুভক্ষণত আপোনাৰ এই ভাৰত ভ্ৰমণ সাঁচকৈ গুৰুত্বপূৰ্ণ। এই উপলক্ষে মই আপোনাৰ লগতে বাংলাদেশৰ জনসাধাৰণক শুভ নৱবৰ্ষৰ প্ৰীতি আৰু শুভেচ্ছা জনাইছোঁ। এই ভ্ৰমণে দুয়ো দেশৰ জনসাধাৰণৰ মাজত মৈত্ৰী সম্পৰ্কৰ এক সোণালী অধ্যায়ৰ সূচনা কৰিলে। আমাৰ দুয়ো দেশৰ পাৰস্পৰিক সম্পৰ্কত যি পৰিবৰ্তন আৰু সাফল্য আমি চিহ্নিত কৰিছোঁ, ইয়াতে ভালদৰে প্ৰতিফলিত হৈছে আপোনাৰ বলিষ্ঠ আৰু বহু চিন্তাপ্ৰসূত নেতৃত্বত দিশ। ১৯৭১ৰ স্বাধীনতা যুদ্ধত যি সকল ভাৰতীয় সেনাই আত্মবলিদান দিছিল, তেওঁলোকৰ প্ৰতি সন্মান জনোৱাৰ লক্ষ্যৰে আপোনাৰ সিদ্ধান্তই ভাৰতবাসীৰ হৃদয় চুই গৈছে। প্ৰত্যেক ভাৰতীয়ই এই কথা ভাবি গৰ্ব অনুভৱ কৰিব যে সন্তোষ কবলৰ পৰা বাংলাদেশক মুক্ত কৰাৰ লক্ষ্যৰে বীৰ মুক্তিযোদ্ধাসকলে কান্ধত কান্ধ মিলাই যুদ্ধ কৰি আহিছে ভাৰতীয় সেনাবাহিনীয়ে।

বন্ধুসকল,

মাননীয়া শ্ৰেখ হাছিনাৰ সৈতে দ্বিপাক্ষিক সহযোগিতাৰ সকলো বিষয় সম্পৰ্কত আজি বিশদভাৱে কৰা আলোচনা যথেষ্ট সফল হৈছে বুলি মোৰ বিশ্বাস। সহযোগিতামূলক কাম-কাজৰ সুনিৰ্দিষ্ট লক্ষ্যসমূহত আমি দুয়ো সহমতত উপনীত হৈছোঁ। আমাৰ এই সম্পৰ্কক আৰু আগুৱাই নিবলৈ আমি নতুন নতুন পথৰ সন্ধান আৰু সুযোগ অন্বেষণৰ ওপৰত গুৰুত্ব আৰোপ কৰিছোঁ। নতুন নতুন ক্ষেত্ৰত সহযোগিতা প্ৰসাৰতো আমি আগ্ৰহী। বিশেষকৈ, উচ্চ প্ৰযুক্তিৰ ক্ষেত্ৰসমূহত আমাৰ সহযোগিতামূলক সম্পৰ্কক আৰু নিবিড় কৰি তুলিবলৈ ইচ্ছুক কাৰণ, দুখন দেশৰ সমাজ ব্যৱস্থাৰ মাজত যে যুৱ সমাজ জড়িত হৈ আছে। এইবোৰৰ ভিতৰত বৈদ্যুতিক, তথ্য প্ৰযুক্তি, চাইবাৰ নিৰাপত্তা, মহাকাশ গৱেষণা, অসামৰিক আণৱিক শক্তি আৰু সংশ্লিষ্ট অন্যান্য ক্ষেত্ৰসমূহ উল্লেখযোগ্য।

বন্ধুসকল,

বাংলাদেশ আৰু ইয়াৰ জনসাধাৰণৰ সমৃদ্ধিৰ ক্ষেত্ৰত সহযোগিতা কৰিবলৈ ভাৰত সদায় প্ৰস্তুত। ভাৰত হ'ল বাংলাদেশৰ উন্নয়নৰ দীঘদিনীয়া এক বিশ্বস্ত সহযোগী। আমাৰ সহযোগিতাৰ সুফলসমূহ যাতে দুয়ো দেশৰ জনসাধাৰণৰ কল্যাণৰ অৰ্থে নিয়োজিত হয়, সেয়া নিশ্চিত কৰাৰ ক্ষেত্ৰত ভাৰত আৰু বাংলাদেশ প্ৰতিশ্ৰুতিবদ্ধ। ইয়াৰ পৰিপ্ৰেক্ষিতত মই সগোৰে ঘোষণা কৰোঁ যে বাংলাদেশৰ অগ্ৰাধিকাৰমূলক প্ৰকল্পসমূহৰ ৰূপায়ণত বিশেষ সহজ আৰু সুবিধাজনক হোৱাৰ বাবে ভাৰতে ৪.৫ বিলিয়ন মাৰ্কিন ডলাৰ ঋণ সাহায্য আগবঢ়াব। এয়া বিগত ছবছৰত বাংলাদেশৰ প্ৰতি ভাৰতে আগবঢ়োৱা সহায়ৰ তুলনাত ৮ বিলিয়ন মাৰ্কিন ডলাৰতকৈ অধিক। আমাৰ উন্নয়নমূলক সহযোগিতাৰ এটি গুৰুত্বপূৰ্ণ ক্ষেত্ৰ হ'ল শক্তি নিৰাপত্তা। এই বিশেষ ক্ষেত্ৰত আমাৰ সহযোগিতামূলক সম্পৰ্কই আৰু অধিক বৃদ্ধি পালে। ভাৰতৰ পৰা বাংলাদেশলৈ যি ৬০০ মেগাৱাট বিদ্যুতৰ যোগান দিয়া হৈছে, তাত অতিৰিক্তভাৱে ৬০ মেগাৱাট আজি আমি যুক্ত কৰিবলৈ সক্ষম হৈছোঁ। দুয়ো দেশৰ পাৰস্পৰিক সংযোগ আৰু যোগাযোগৰ মাধ্যমত আৰু ৫০০ মেগাৱাট বিদ্যুৎ যোগান ধৰাৰো প্ৰতিশ্ৰুতি প্ৰদান কৰিছোঁ। নুমলীগড়ৰ পৰা পাৰ্বতীপুৰলৈকে ডিজেল পাইপলাইন গঢ়ি তুলিবলৈ আৰ্থিক সাহায্যৰ প্ৰস্তাৱতো আমি সন্মতি প্ৰকাশ কৰিছোঁ। বাংলাদেশলৈ হাইস্পীড ডিজেল সৰবৰাহৰ বাবে আমাৰ তেল কোম্পানীসমূহে এক দীৰ্ঘম্যাদী চুক্তি সম্পাদন কৰিছে। পাইপলাইন নিৰ্মাণৰ কাজ সম্পূৰ্ণ হোৱাৰ পাছতে বাংলাদেশক নিয়মিতভাৱে তেলৰ যোগান দিয়াৰ এক কৰ্মসূচীও আমি স্থিৰ কৰিছোঁ। এই বিশেষ ক্ষেত্ৰত অংশগ্ৰহণৰে আগুৱাই আহিবলৈ দুয়ো দেশৰ ব্যক্তিগতখণ্ডসমূহ আমি উৎসাহিত হৈছোঁ। অনাগত দিনসমূহত বাংলাদেশৰ শক্তি খণ্ডত বিনিয়োগ সংক্ৰান্তীয় কেইবাখনো চুক্তি স্বাক্ষৰিত হ'ব বুলি আশা কৰা হৈছে। বাংলাদেশৰ শক্তি চাহিদা পূৰণৰ বাবে তেওঁলোকৰ '২০২১ চনৰ ভিতৰত সকলোৰো বাবে বিদ্যুৎ' আঁচনিৰ লক্ষ্য পূৰণত নিৰন্তৰভাৱে সহযোগিতা আগবঢ়াই যাবলৈ ভাৰত সদায় আগ্ৰহী।

বন্ধুসকল,

দ্বিপাক্ষিক সহযোগিতাৰ সফলতাৰ লগতে আঞ্চলিক পৰ্যায়ত বিভিন্ন অৰ্থনৈতিক প্ৰকল্পৰ ৰূপায়ণ আৰু আঞ্চলিক অৰ্থনীতিৰ স্ৰাংগীন প্ৰসাৰত যোগাযোগ ব্যৱস্থাৰ ভূমিকা অতি গুৰুত্বপূৰ্ণ। আজি ইয়াত পশ্চিমবংগৰ মাননীয়া মুখ্যমন্ত্ৰীক লগত লৈ আমি উন্নয়নশীল যোগাযোগৰ ক্ষেত্ৰত আৰু কিছু নতুন সংযোগ স্থাপন কৰিবলৈ সক্ষম হৈছোঁ। কলকাতা-খুলনা আৰু ৰাধিকাপুৰ-কিৰোলৰ মাজত পুনৰ বাছ আৰু ৰে'ল যোগাযোগ আৰম্ভ হৈছে। আভ্যন্তৰীণ জলপথৰ পথসমূহকো আমি অধিক হাৰত ব্যৱহাৰৰ সিদ্ধান্ত লৈছোঁ। উপকূল জাহাজ চলাচল সম্পৰ্কীয় চুক্তিৰ বাস্তৱায়িত কৰাটো আমি উল্লেখযোগ্য পদক্ষেপ গ্ৰহণ কৰিছোঁ। দুয়োখন দেশৰ মাজত জলপথেৰে সামগ্ৰী সৰবৰাহৰ ক্ষেত্ৰটো আমি বিশেষ আগ্ৰহিত লাভ কৰাটোৱে আমাক আনন্দিত কৰিছে। আমি যিমান পাৰোঁ সোনকালে বিবিআইএন মটৰ যান চুক্তিও কাৰ্যকৰী কৰাৰ দিশতো অগ্ৰসৰ হৈছোঁ। ইয়াৰ জৰিয়তে আঞ্চলিক পৰ্যায়ত যোগাযোগ ব্যৱস্থাইও এক নতুন অধ্যায়ৰ সূচনা কৰিব।

বন্ধুসকল,

মই আৰু মাননীয়া প্ৰধানমন্ত্ৰী শ্ৰেখ হাছিনা উভয়েই আমাৰ বাণিজ্যিক সম্পৰ্কক আৰু অধিক বৈচিত্ৰ্যময় কৰি তোলাৰ প্ৰয়োজনীয়তাৰ সন্দৰ্ভত স্বীকৃতি প্ৰদান কৰিছোঁ। ইয়াৰ লক্ষ্য কেৱল দুয়ো দেশৰ অৰ্থনীতিৰ মাজত সুদূৰপ্ৰসাৰী সহযোগিতা গঢ়ি তোলাই নহয়। ইয়াৰ ফলত সমগ্ৰ অঞ্চলটো উপকৃত হ'ব। এই লক্ষ্যত উপনীত হোৱাৰ বাবে দুয়ো দেশৰ উদ্যোগ আৰু বাণিজ্য খণ্ডৰ প্ৰতিনিধিসকলৰ বিশেষ প্ৰচেষ্টাৰ প্ৰয়োজন। মাননীয় ৰাষ্ট্ৰপতি প্ৰধানমন্ত্ৰীৰ সৈতে তেওঁৰ দেশৰ এক উচ্চ পদস্থ বাণিজ্যিক প্ৰতিনিধিদল ইয়াত উপস্থিত হৈছে। তেওঁলোকক ভাৰতত আদৰণি জনাবলৈ মই অতিশয় আনন্দিত। দুয়ো দেশৰ লোকসকলৰ বাবে নতুন নতুন সীমান্ত হাট মুকলি কৰাৰ বাবে আজি আমি ইয়াত যি চুক্তি স্বাক্ষৰিত কৰিছোঁ, সেইখনে বাণিজ্যিক প্ৰচেষ্টাৰ সৈতে যুক্ত হোৱাৰ সুযোগ প্ৰদানৰ জৰিয়তে দুয়ো দেশৰ সীমান্ত অঞ্চলৰ নাগৰিকসকলৰ বাবে জীৱিকা অৰ্জনৰো নতুন সুযোগ দিব।

বন্ধুসকল,

দক্ষতা বিকাশ আৰু প্ৰশিক্ষণ কাৰ্যসূচীৰ সাফল্যৰ সন্দৰ্ভতো প্ৰধানমন্ত্ৰী শ্ৰেখ হাছিনা আৰু মই বিশেষভাৱে পৰ্যালোচনা কৰিছোঁ। ভাৰতত আয়োজিত বাংলাদেশৰ ১,৫০০ চৰকাৰী কৰ্মচাৰী আৰু অসামৰিক বিষয়াৰ প্ৰশিক্ষণ শেষ হোৱাৰ পথত। আমাৰ দেশৰ ন্যায় ব্যৱস্থাৰ দৰে বিভাগীয় প্ৰতিষ্ঠানসমূহত বাংলাদেশৰ ন্যায়ৰ বিভাগৰ ১,৫০০ কৰ্মচাৰী আৰু বিষয়াক প্ৰশিক্ষণ প্ৰদানৰ ব্যৱস্থা কৰা হ'ব।

বন্ধুসকল,

আমাৰ এই দ্বিপাক্ষিক সম্পৰ্কই এফালে যেনেকৈ দুয়ো দেশৰ জনজীৱনত সমৃদ্ধিৰ ব্যাৱৰণ গঢ়ি তুলিছে, আনফালে সিমানেই সন্ত্ৰাস আৰু উগ্ৰপন্থীৰ কৰলৰ পৰাৰ তেওঁলোকক সুৰক্ষা প্ৰদান কৰিছে। সন্ত্ৰাসবাদীৰ ভাবুকি কেৱল ভাৰত আৰু বাংলাদেশৰ বাবেই নহয়, সমগ্ৰ অঞ্চলটোৰ বাবে বিপজ্জনক। সন্ত্ৰাসবাদ দমনত প্ৰধানমন্ত্ৰী শ্বেখ হাছিনাৰ দৃঢ় সংকল্পক আমি বিশেষভাৱে প্ৰশংসা কৰিছোঁ। সন্ত্ৰাসবাদীসকলৰ বিৰুদ্ধে হাছিনা চৰকাৰৰ ‘শূন্য সহনশীলতা’ নীতিক আমাক সকলোকে উদ্বুদ্ধ আৰু অনুপ্রাণিত কৰে। আমি সঁচায় দুয়ো দেশৰ লগতে অঞ্চলটোৰ জনসাধাৰণৰ শান্তি, নিৰাপত্তা আৰু উন্নয়নত গুৰুত্ব দি আগবাঢ়িছোঁ। দুয়ো দেশৰ সেনাবাহিনীৰ মাজত ঘনিষ্ঠ সহযোগিতা গঢ়ি তোলাৰ যিবোৰ কাম দীৰ্ঘদিনে অসম্পূৰ্ণ হৈ আছিল, সেইবোৰ সম্পূৰ্ণ কৰাৰ লক্ষ্যৰে আজি আমি এখন চুক্তি স্বাক্ষৰৰ সিদ্ধান্ত লৈছোঁ। প্ৰতিৰক্ষা সঁজুলি সংগ্ৰহৰ ক্ষেত্ৰত বাংলাদেশক আমি ৫০০ মিলিয়ন মাৰ্কিন ডলাৰৰ ঋণ সাহায্য আগবঢ়াবলৈ পাই মই আনন্দিত। এই ঋণ সাহায্য প্ৰসাৰৰ ক্ষেত্ৰত বাংলাদেশৰ চাহিদা আৰু অগ্ৰাধিকাৰসমূহক আমি বিশেষভাৱে গুৰুত্ব প্ৰদান কৰিম।

বন্ধুসকল,

আমাৰ দুয়োখন দেশেৰে আছে সুদীৰ্ঘ স্থল সীমান্ত। ২০১৫ৰ জুন মাহত মোৰ ঢাকা ভ্ৰমণকালত স্থল সীমান্ত চুক্তি স্বাক্ষৰ কৰিছিলো। বৰ্তমান এই চুক্তি কাৰ্যকৰী হৈছে। আমাৰ দুয়ো দেশৰ মাজেদি স্থল সীমান্তৰ কাষে কাষে কেইবাখনো নদী বৈ গৈছে। দুয়ো দেশৰ নাগৰিকৰ জীৱন প্ৰণালী আৰু জীৱিকা অৰ্জনৰো বিশেষ উৎস হ’ল এই নদীসমূহ। ইয়াৰ মাজতে যি বিষয়ত অধিক গুৰুত্ব দিয়া হৈছে, সেয়া হৈছে তিস্তা নদীৰ প্ৰসংগ। এই নদী ভাৰতৰ বাবে যিমান গুৰুত্বপূৰ্ণ, সিমানেই বাংলাদেশ আৰু দুয়ো দেশৰ সম্পৰ্কৰ ক্ষেত্ৰতো গুৰুত্বপূৰ্ণ। মই অতি সুখী যে পশ্চিমবংগৰ মুখ্যমন্ত্ৰীয়ে আজি ইয়াত সন্মানীয় অতিথি হিচাপে উপস্থিত আছে। মই জানো যে বাংলাদেশৰ প্ৰতি তেওঁৰ আৱেগ আৰু অনুভূতি মোৰ দৰেই আন্তৰিকতাপূৰ্ণ। মই আপোনাৰ লগতে বাংলাদেশৰ লোকসকলক আশ্বাস দিছোঁ যে এই প্ৰতিশ্ৰুতি সদায় অব্যাহত থাকিব। মোৰ দৃঢ় বিশ্বাস যে শ্বেখ হাছিনা আৰু তেওঁৰ চৰকাৰে আমাৰ চৰকাৰ সৈতে যুটীয়াভাৱে তিস্তাৰ পানী ভাগ-বতৰা কৰাৰ ক্ষেত্ৰত এক দ্ৰুত সমাধানৰ পথ বিচাৰি উলিয়াব।

বন্ধুসকল,

বংগবন্ধু শ্বেখ মুজিবৰ ৰহমান ভাৰতৰ এগৰাকী প্ৰিয় বন্ধু আছিল। তেওঁৰ গগনচূষী ব্যক্তিত্বৰ অধিকাৰী আছিল। এই ব্যক্তিজনৰ প্ৰতি আমাৰ গভীৰ শ্ৰদ্ধা আৰু অনুপ্ৰেৰণাৰ চিহ্ন হিচাপে আমাৰ ৰাজধানী নতুন দিল্লীৰ এটি প্ৰধান পথ তেওঁৰ নামতে উচৰ্গা কৰা হৈছে। বংগবন্ধুৰ জীৱন আৰু কৰ্মৰ ওপৰৰ যুটীয়াভাৱে নিৰ্মাণ কৰিবলগীয়া এখন চলচিত্ৰৰ প্ৰযোজনাৰ প্ৰস্তাৱত আমিও সহমত প্ৰকাশ কৰিছোঁ। ২০২০ চনত তেওঁৰ জন্ম শতবৰ্ষ উপলক্ষে ছবিখনে মুক্তি লাভ কৰিব। প্ৰধানমন্ত্ৰী শ্বেখ হাছিনা ডাঙৰীয়াতীৰ সৈতে মইও বংগবন্ধুৰ ‘Unfinished Memoirs’ শীৰ্ষক গ্ৰন্থখনি হিন্দী অনুবাদ প্ৰকাশ কৰিবলৈ পাই সন্মানীত বোধ কৰিছোঁ। বাংলাদেশৰ জন্ম দিাটোৱেই আছিল তেওঁৰ জীৱন, সংগ্ৰাম আৰু অৱদান, যিটোৱে ভৱিষ্যৎ প্ৰজন্মকো অনুপ্ৰেৰণা যোগাই থাকিব। ২০২১ চনত বাংলাদেশৰ স্বাধীনতাৰ ষষ্ঠ জয়ন্তী বৰ্ষ বাংলাদেশৰ স্বাধীনতা আন্দোলনৰ সন্দৰ্ভত যুটীয়াভাৱে এখন তথ্যচিত্ৰ প্ৰযোজনাৰ প্ৰস্তাৱতো আমি সহমতত উপনীত হৈছোঁ।

মাননীয়া প্ৰধানমন্ত্ৰী,

আপুনি বংগবন্ধুৰ দৰ্শন আৰু উত্তৰাধিকাৰক সফলতাৰে লগ লৈ আগবাঢ়িছে। আপোনাৰ নেতৃত্বত বাংলাদেশে আজি উন্নয়ন আৰু সমৃদ্ধিৰ পথ আগুৱাই গৈছে। সেইবাবে বাংলাদেশৰ সৈতে সহযোগিতামূলক সম্পৰ্ক গঢ়িবলৈ পাই আমি অতিশয় আনন্দিত। কেইবাটাও প্ৰজন্মৰ তেজ আৰু আত্মীয়তাৰ সূত্ৰৰে আমাৰ এই সম্পৰ্ক গঢ়ি উঠিছে। আমাৰ এই সম্পৰ্ক দুয়ো দেশৰ জনসাধাৰণৰ বাবে এক সুৰক্ষিত আৰু উন্নত জীৱন হিচাপে গঢ়ি তোলাক। মই পুনৰ বাবে আপোনাৰ লগতে আপোনাৰ প্ৰতিনিধিবৰ্গক ভাৰতলৈ আদৰ্শ জনাইছোঁ।

ধন্যবাদ।

সকলোকে বহুত বহুত ধন্যবাদ।

\*\*\*\*\*

AKT/HS/DB

(Release ID: 1493016) Visitor Counter : 2

## Background release reference

Press Statement by Prime Minister during the State visit of Prime Minister of Bangladesh to India  
**This link will take you to a webpage outside this websiteinteractive page. Click OK to continue.Click Cancel to stop :** [www.google.com](http://www.google.com)

